

இனிமையான குழந்தைகளே! அடிக்கடி தந்தை மற்றும் ஆஸ்தியை நினைவு செய்யுங்கள். ஆன்மீக வைத்தியராகிய தந்தை உங்களை நோயற்றவராக ஆக்குவதற்கு ஒரே ஒரு மருந்து கூறுகிறார். அது குழந்தைகளே! என்னை நினைவு செய்யுங்கள்.

கேள்வி : உங்களிடம் நீங்களே எந்த விஷயத்தை பேசிக் கொண்டு இருந்தீர்கள் என்றால் மிகவும் ஆனந்தம் ஏற்படும்?

பதில்: உங்களிடம் நீங்களே இவ்வாறு உரையாடுங்கள் இந்த கண்களால் என்னவெல்லாம் பார்க்கிறீர்களோ இவையெல்லாம் அழிந்துவிடப்போகிறது. அவ்வளவே நாம் மற்றும் பாபா மட்டும் தான் இருப்போம். இனிமையான பாபா நம்மை சொர்க்கத்திற்கு எஜமானராக ஆக்கிவிடுகிறார். இதுபோல உரையாடுங்கள். ஏகாந்தத்தில் சென்று விடுங்கள். அப்பொழுது மிகவும் ஆனந்தம் ஏற்படும்.

ஓம் சாந்தி பரம்பிதா சிவ பகவான் கூறுகிறார்: இனிமையிலும் இனிமையான குழந்தைகளுக்கு புருஷோத்தம சங்கமயுகம் ஒவ்வொரு அடியிலும் நினைவு இருக்க வேண்டும். இதுவும் குழந்தைகளாகிய நீங்கள் தான் அறிந்துள்ளீர்கள். அதுவும் நம்பர் பிரகாரம் புருஷார்த்தப்படி நாம் இப்பொழுது புருஷோத்தம சங்கமயுகத்தில் புருஷோத்தமராக ஆகிக் கொண்டிருக்கிறோம் என்பது புத்தியில் நினைவு இருக்கட்டும். மேலும் இந்த இராவணனுடைய கூண்டிலிருந்து நம்மை விடுவிக்க பாபா வந்துள்ளார். எப்படி ஒரு புறாவை கூண்டிலிருந்து வெளியேற்றினால் அது மிகவும் மகிழ்ச்சியுடன் பறந்து சென்று சுகம் பெறுகிறது. அதே போல குழந்தைகளாகிய நீங்களும் இது இராவணனுடைய கூண்டு என்பதை அறிந்துள்ளீர்கள். அநேக விதமான துக்கங்களே துக்கங்களாக உள்ளது. இப்பொழுது இந்த கூண்டிலிருந்து வெளியேற்றுவதற்காக தந்தை வந்துள்ளார். இருப்பதோ மனிதர்கள் தான். சாஸ்திரங்களில் தேவர்களுக்கும் அசுரர்களுக்கும் போர் நிகழ்ந்தது மற்றும் தேவர்கள் வென்றார்கள் என்று எழுதி விட்டுள்ளார்கள். இப்பொழுது சண்டையின் விஷயமோ இல்லவே இல்லை. நீங்கள் இப்பொழுது அசுரரிலிருந்து தேவதை ஆகிக் கொண்டிருக்கிறீர்கள். அசுரய இராவணன் அதாவது 5 விகாரங்கள் மீது நீங்கள் வெற்றி அடைகிறீர்கள். இராவண சம்பிரதாயத்தின் மீது அல்ல. 5 விகாரங்கள் தான் என்று கூறப்படுகிறது. மற்றபடி எவரையும் எரிப்பது போன்ற விஷயங்கள் கிடையாது. குழந்தைகளாகிய நீங்கள் மிகுந்த மகிழ்ச்சி அடைகிறீர்கள். இப்பொழுது நாம் எப்பேர்ப்பட்ட உலகிற்குச் செல்கிறோம் என்றால் அங்குமிருந்த வெப்பமும் இருக்காது குளிரும் இருக்காது எப்பொழுதுமே வசந்த காலமாகத்தான் இருக்கும். சத்யுக சொர்க்கத்தின் வசந்த காலம் இப்பொழுது வருகிறது இந்த வசந்த காலமோ சிறிது காலத்திற்காக வருகிறது; அந்த வசந்த கால பருவமோ உங்களுக்காக அரை கல்பத்திற்காக வருகிறது. அங்கு வெப்பம் ஆகியவை இருக்காது. வெப்பத்தினால் கூட மனிதர்களுக்குத் துக்கம் ஏற்படுகிறது. இறந்து விடுகிறார்கள். இந்த எல்லா துக்கங்களின் விஷயங்களிலிருந்து விடுபடுவதற்கு நமக்கு அவினாஷி சர்ஜன் மிகவும் சுலபமான மருந்து அளிக்கிறார். அந்த சர்ஜனிடம் சென்றீர்கள் என்றால் அநேக மருந்துகள் ஆகியவை நினைவிற்கு வரும். இங்கு இந்த சர்ஜனிடம் எந்த மருந்தும் இல்லை. அவரை நினைவு மட்டும் செய்வதாலே எல்லா நோய்களிலிருந்தும் விடுபட்டு விடுகிறீர்கள் வேறு மருந்து ஆகியவை எதுவும் இல்லை.

சார்ட் எப்படி எழுத வேண்டும்? பாபாவை எப்படி நினைவு செய்ய வேண்டும்? இவை பற்றி இன்று கருத்தரங்கு நிகழ்த்துவோம் என்று குழந்தைகள் கூறிக்கொண்டிருந்தார்கள். இப்பொழுது தந்தையோ உட்கார்ந்து எழுதுங்கள், காகிதங்களை வீணடியுங்கள் என்று கஷ்டம் ஒன்றும் கொடுப்பதில்லை; அவசியமே இல்லை. தந்தையோ புத்தியில் தந்தையை நினைவு செய்யுங்கள் என்று மட்டுமே கூறுகிறார். அஞ்ஞான காலத்தில் தந்தையை நினைவு செய்ய சார்ட் அமைக்கப்படுகிறதா என்ன? இதில் எழுதப் படிக்க வேண்டிய எந்த அவசியமும் இல்லை; பாபா நாங்கள் உங்களை மறந்துவிடுகிறோம் என்று தந்தையிடம் கூறுகிறார்கள்; யாராவது கேட்டால் என்ன கூறுவார்கள்? நாங்கள் உயிருடன் இருக்கும் பொழுது தந்தையினுடையவர் ஆகி உள்ளோம் என்று கூறவும் செய்கிறார்கள். ஏன் ஆனீர்கள்? தந்தையிடமிருந்து உலக அரசாட்சியின் ஆஸ்தியைப் பெறுகின்றபோது பின் அப்பேர்ப்பட்ட தந்தையை நீங்கள் ஏன் மறக்கிறீர்கள். யாரிடமிருந்து இவ்வளவு உயர்ந்த ஆஸ்தி கிடைக்கிறதோ அப்பேர்ப்பட்ட தந்தையை உங்களால் நினைவு செய்ய முடியவில்லையா? இவ்வளவு முறை நீங்கள் ஆஸ்தி பெற்றுள்ளீர்கள். பிறகும் மறந்து விடுகிறீர்கள். தந்தையிடமிருந்து ஆஸ்தி பெற வேண்டும் என்றால் நினைவும் செய்ய வேண்டும். தெய்வீக குணங்களையும் தாரணை செய்ய வேண்டும். எழுதுவது என்ன? இதுவோ ஒவ்வொருவரும் அவரவர் மனதையே கேட்க வேண்டும் நாரதரின் உதாரணமும்

24.03.2009

உள்ளது. பெரிய பக்தராக இருந்தார் என்று அவரே கூறுகிறார். ஜென்ம ஜென்மந்திரத்தின் பழைய பக்தர்கள் நாம் ஆவோம் என்பதை நீங்களும் அறிந்துள்ளீர்கள். நாம் இனிமையான தந்தையை நினைவு செய்து எவ்வளவு மகிழ்ச்சி அடைகிறோம். யார் எவ்வளவு நினைவு செய்கிறார்களோ அவர்களே லட்சுமி நாராயணரை மணம் முடிக்க தகுதியுடையவர் ஆவார்கள். யாராவது ஏழையின் குழந்தை சென்று செல்வந்தரால் சுவீகாரம் செய்யப்படுகிறார் என்றால் எவ்வளவு குஷி அடைகிறார். தந்தையையும் ஆஸ்தியையும் தான் நினைவு செய்கிறார்கள். இங்கோ எல்லையில்லாத தந்தையின் குழந்தை ஆகி ராஜ்யத்தைப் பெறுவதற்கான அறிவு கூட இல்லாதவர்கள் அநேகர் உள்ளனர். அதிசயமான விஷயமாகும். எந்த தந்தை சுவர்க்கத்தின் எஜமானர் ஆக்குகிறாரோ அவரை நினைவு செய்ய முடிய வில்லையா? தந்தை குழந்தைகளை சுவீகாரம் செய்கிறார். அப்பேர்ப்பட்ட தந்தையை நினைவு செய்யாமலிருப்பது - இது அதிசயமான விஷயமல்லவா? ஆகும். அடிக்கடி தந்தை மற்றும் ஆஸ்தி நினைவிற்கு வர வேண்டும்.

தந்தை கூறுகிறார் - இனிமையிலும் இனிமையான அருமையான குழந்தைகளே - நீங்கள் அழைத்திருப்பதே சுவீகாரம் செய்வதற்காக. தந்தை அழைக்கப்படுகிறார் அல்லவா? தந்தை தான் சொர்க்கத்தை ஸ்தாபனை செய்கிறார். சொர்க்கத்தின் ஆஸ்தி அளிக்கிறார். நீங்கள் கூக்குரலிடவும் செய்கிறீர்கள் - பாபா பக்தர்களாகிய எங்களை வந்து மடியில் எடுத்துக் கொள்ளுங்கள். நாங்கள் பக்தராக, ஏழையாக சீ, சீ ஒரு காசுக்கும் உதவாதவராக உள்ளோம் என்று நீங்களே கூறுகிறீர்கள். எல்லையில்லாத தந்தையை நீங்கள் பக்தி மார்க்கத்தில் கூப்பிட்டுக் கொண்டே இருக்கிறீர்கள். இப்பொழுது தந்தை கூறுகிறார். பக்தி மார்க்கத்தில் கூட உங்களுக்கு இவ்வளவு துக்கம் இருக்கிறது. தந்தை வந்திருக்கிறார் என்றால் அவசியம் விநாசத்தினுடையதும் நேரமாக இருக்கும். இந்த போருக்குப் பிறகு எவ்வளவு பிறவிகள், எவ்வளவு வருடங்கள் யுத்தத்தின் பெயரே இருக்காது என்பதை நீங்கள் அறிந்துள்ளீர்கள். ஒரு பொழுதும் போர் மூளாது. துக்கம் நோய் நொடி ஆகிய பெயரும் இருக்காது. இப்பொழுது எவ்வளவு ஏராளமான நோய்கள் உள்ளன. தந்தை கூறுகிறார் - இனிமையான குழந்தைகளே! நான் உங்களை எல்லா துக்கங்களிலிருந்தும் விடுவித்து விடுகிறேன் என்று தந்தை கூறுகிறார். நீங்கள் ஹே, பகவான்! வந்து துக்கத்தை அகற்றுங்கள், சுகம் சாந்தி அளியுங்கள். என்றே நினைவு செய்கிறீர்கள், இந்த இரண்டு பொருட்களை ஒவ்வொருவரும் வேண்டுகிறார்கள். இங்கு இருப்பது அசாந்தி. சாந்திக்காக யார் ஆலோசனை அளிக்கிறார்களோ அவர்களுக்குப் பரிசு கிடைத்துக் கொண்டே இருக்கிறது. அமைதி என்றால் என்ன என்பதே, பாவம், அவர்களுக்குத் தெரியவே தெரியாது. சாந்தியோ இனிமையான தந்தையைத் தவிர வேறு யார் மூலமாகவும் கிடைக்க முடியாது. புரிய வைப்பதற்காக எவ்வளவு நீங்கள் முயற்சி செய்கிறீர்கள். பிறகும் புரிந்து கொள்வதே இல்லை. நீங்கள் அரசாங்கத்திற்குக் கூட வீணாக ஏன் பைசா வீணடிக்கிறீர்கள். என்று எழுதலாம். சாந்தியின் கடலோ ஒரே ஒரு தந்தை ஆவார். அவரே உலகத்தில் சாந்தி ஸ்தாபனை செய்கிறார். அரசாங்கத்தின் தலைவர்களுக்கு நல்ல நல்ல காகிதத்தில் ராயலாக கடிதம் எழுத வேண்டும். நல்ல காகிதத்தைப் பார்த்ததும் ஒருவேளை இது யாரோ பெரிய மனிதரின் கடிதம் ஆகும் என்று கருதுவார்கள். கூறுங்கள், நீங்கள் கூறும் உலக அமைதி இதற்கு முன்பு எப்பொழுது இருந்தது? மீண்டும் அதேபோல கிடைக்க வேண்டும் என்று நினைக்கிறீர்களே? அவசியம் எப்பொழுதாவது கிடைத்திருக்க வேண்டும் தானே? உங்களுக்குத் தெரியும். நீங்கள் தேதி, ஆண்டு எல்லாமே எழுத முடியும். தந்தை தான் வந்து உலகத்தின் அமைதி, சுகத்தை ஸ்தாபனை செய்கின்றார். அது சத்யுகத்தின் காலமாக இருந்தது. இந்த லட்சுமி-நாராயணர் பரம்பரையின் அடையாளம் ஆவார்கள். பிரம்மா மற்றும் பிராமணர்களைப் பற்றி யாருக்கும் தெரியாது. முக்கியமான பாகமோ பிரம்மாவினுடையது ஆகும் அல்லவா? அவரே ரதம் ஆகிறார். அந்த ரதத்தின் மூலமாக தந்தை இவ்வளவு காரியம் செய்கிறார். பெயரே பத்மாபதம் பாக்கியசாலி ரதம் என்பது ஆகும். யாருக்கு எவ்வாறு புரிய வைக்கலாம் என்று சிந்தனை செய்யுங்கள். எவ்வளவு போதை உள்ளது. இப்பொழுது நீங்கள் தந்தையினுடையதே அறிமுகம் அளிக்க வேண்டும். ஞானமோ ஒரே ஒரு ஞானக்கடலான தந்தையிடம் மட்டுமே உள்ளது. அவர் வரும் பொழுது தான் ஞானம் அளிப்பார். அது வரை வேறு யாரும் ஞானம் அளிக்க முடியாது. பக்தியோ எல்லா பக்தர்களும் செய்து கொண்டேயிருக்கிறார்கள். ஞானம் ஒரே ஒரு தந்தை தான் அளிக்கிறார். ஞானத்தினுடைய நிலையான புத்தகம் எதுவும் அமைவதில்லை. ஞானமோ காதுகளால் தான் கேட்கப்படும். நீங்கள் வைத்திருக்கும் இந்த புத்தகங்கள் அகியவை எல்லாம் தற்காலிகமானவை. இவை எல்லாம் கூட அழிந்து போய்விடும். நீங்கள் குறிப்புகள் எல்லாம் எழுதுகிறீர்கள். இவை எல்லாம் கூட அழிந்து போய் விடும். இவை உங்கள் முயற்சிக்காக மட்டுமே உள்ளது. தலைப்புக்கள் பற்றிய பட்டியல் தயாரியுங்கள் என்று தந்தை கூறுகிறார். அப்பொழுது நினைவிற்கு வரும். ஆனால்

இந்த புத்தகங்கள் ஆகியவை எதுவும் இருக்கப்போவதில்லை என்பதை நீங்களோ அறிந்துள்ளீர்கள். உங்களது புத்தியில் நினைவு மட்டுமே கூட வரும். ஆத்மா முற்றிலும் தந்தையை போல நிரம்பியதாக ஆகிவிடும். மற்றது என்னவெல்லாம் பழைய பொருட்கள் இந்த கண்களால் பார்க்கிறீர்களோ அவையும் அழிந்து போய்விடும். கடைசியில் எதுவுமே இருக்கப்போவதில்லை.

தந்தை அவினாசி சர்ஜன் ஆவார். ஆத்மாவும் அழியாதது. ஒரு சரீரம் விட்டு மற்றொன்று எடுக்கிறது. நாளுக்கு நாள் என்ன சரீரம் கிடைக்கிறதோ சீச்சீ ஆனதாகத்தான் கிடைக்கின்றது. இப்பொழுது நாம் சிரேஷ்டச்சாரியாக ஆகிக்கொண்டிருக்கின்றோம் என்பதை குழந்தைகளாகிய நீங்கள் அறிந்துள்ளீர்கள். தந்தை தான் அவ்வாறு ஆக்குகிறார். சாது சந்நியாசி ஆகியோர் ஆக்குகிறார்களா என்ன? தந்தை உங்களை சிரேஷ்டச்சாரியாக ஆக்குகிறார். பாபா கூறுகிறார்: இனிமையான குழந்தைகளே! நான் உங்களை எனது கண்களில் அமர்த்தி அழைத்துச் செல்வேன். ஆத்மா கூட இங்கு கண்களுக்கு மேலே அமருகிறது. உங்கள் அனைவரையும் திருப்திப்படுத்தி அழைத்துச் செல்வேன். ஹே, ஆத்மாக்களே! என்று தந்தை கூறுகிறார். மற்றது கொஞ்ச நேரம் தான் மீதி உள்ளது. இப்பொழுது முயற்சி செய்யுங்கள். நாம் இனிமையான பாபாவை எவ்வளவு நினைவு செய்கிறேன் என்று உங்கள் இதயத்தையே கேளுங்கள். ஹீர ரஞ்ஞாவின் அன்பு, விகாரத்திற்காக அல்ல; சரீர அன்பு இருந்தது. நினைவு செய்தவுடன் முன்னால் வந்து விடுவர். இருவரும் தங்களுக்குள் சந்தித்து கொண்டிருந்தார்கள். நீங்களும் அவ்வாறே ஆகுங்கள் என்று தந்தை கூறுகிறார். அவர்கள் ஒரு பிறவியின் காதலன்-காதலி. நீங்கள் ஜன்ம ஜன்மந்திரத்தினுடையவர்கள். இந்த விஷயங்கள் இச்சமயத்தில் தான் ஆகின்றன. காதலன்-காதலி என்ற வார்த்தை கூட சொர்க்கத்தில் கிடையாது. அவர்களும் பவித்திரமாக இருக்கின்றார்கள். மனதில் தான் எண்ணம் வருகிறது. முன்னால் பார்த்த உடன் மகிழ்ச்சி அடைந்து விடுவார்கள். குழந்தைகளாகிய உங்களுக்கு பார்ப்பதற்கானதோ எந்த பொருளும் இல்லை. இச்சமயம் நீங்கள் தன்னை ஆத்மா என்று உணருங்கள் மற்றும் காதலனாகிய தந்தையை நினைவு செய்யுங்கள் அவ்வளவே! தன்னை ஆத்மா என்று உணர்ந்து தந்தையை அதிக குஷியுடன் நினைவு செய்ய வேண்டும். பக்தி மார்க்கத்தில் நீங்கள் அப்பேற்பட்ட காதலிகளாக இருந்தீர்கள். காதலன் மீது சமர்ப்பணம் ஆகி இருந்தீர்கள் என்று தந்தை புரிய வைத்துக் கொண்டேயிருப்பீர்கள். ஹே, பிரியதரிசனே!, நீங்கள் வந்தீர்கள் என்றால் நாங்கள் உங்கள் மீது பலி ஆகிவிடுவோம். இப்பொழுது பிரிய தரிசன் அனைவரையும் வெண்மையாக ஆக்க வந்துள்ளார். யார் எப்படி இருக்கிறாரோ அவ்வாறே ஆக்க முயற்சி செய்கிறார். நீங்கள் வெண்மையாகும் பொழுது சரீரமும் வெண்மையாகி விடும். ஆத்மாவில் தான் துரு படிகிறது. இப்பொழுது நீங்கள் என்னை நினைவு செய்யுங்கள் அப்பொழுது துரு நீங்கி விடும். இங்கு குழந்தைகளாகிய நீங்கள் வருகிறீர்கள். ஏகாந்தம் மிகவும் நன்றாக உள்ளது. பாதிரிமார்கள் கூட உலாவ செல்கிறார்கள். முற்றிலும் அமைதியில் இருப்பார்கள். கையில் மாலை இருக்கும். யாரையுமே பார்க்கக்கூட மாட்டார்கள். மெள்ள மெள்ள நடந்து செல்வார்கள். அவர்கள் கிறிஸ்துவை நினைவு செய்து கொண்டேயிருப்பார்கள். தந்தையையோ அறியாமலே இருக்கிறார்கள். என்னைப் பற்றியோ பெயருக்கும் உருவத்திற்கும் அப்பாற்பட்டவர் என்று கூறிவிடுகிறார்கள். இப்பொழுது பிந்துவாக (புள்ளி) உள்ளார். பின் எதைப் பார்ப்பார்கள். பிந்துவை எவ்வாறு நினைவு செய்ய வேண்டும் என்பது யாருக்குமே தெரியவில்லை. உங்களுக்கு இப்பொழுது தெரிந்துள்ளது. எனவே நீங்கள் இங்கு வருகிறீர்கள். மதுபன் பற்றியோ பாடல் உள்ளது. நீங்கள் வரும் இந்த இடம் தான் உண்மையிலும் உண்மையான மதுபன் ஆகும். கூடுமானவரை நீங்கள் தனிமையில் நினைவில் இருங்கள். யாரையுமே பார்க்காதீர்கள். மேலே மொட்டைமாடிகளோ உள்ளன. பாபாவின் நினைவில் அதிகாலை மொட்டை மாடிக்குச் சென்று விடுங்கள். மிகவும் ஆனந்தம் ஏற்படும். இரவு 1-2 மணிக்கு விழிப்பதற்கு முயற்சி செய்யுங்கள். நீங்கள் உறக்கத்தை வென்றவர்கள், பிரசித்தமானவர்கள். இரவு சீக்கிரம் உறங்கி விடுங்கள். பின் 1-2 மணிக்கு எழுந்திருந்து மொட்டை மாடியில் தனிமையில் நினைவு யாத்திரை செய்து கொண்டிருங்கள், நிறைய சேமிப்பு செய்ய வேண்டும். தந்தையை நினைவு செய்தபடியே தந்தைக்கு மகிமை செய்ய முற்படுங்கள். தங்களுக்குள்ளேயும் இதே ஆலோசனை செய்து கொண்டேயிருங்கள். பாபா எவ்வளவு இனிமையாக உள்ளார். அவரை நினைவு செய்தால் தான் பாவங்கள் அழியும். இங்கு நிறைய சேமிப்பு செய்ய முடியும். இந்த வாய்ப்பு கூட இங்கு நன்றாக கிடைக்கும். வீட்டிலோ நீங்கள் செய்ய முடியாது. நேரம் தான் எங்கே இருக்கும். உலகத்தின் (வைப்ரேஷன்) வாயுமண்டல சூழ்நிலை மிகவும் மோசமாக உள்ளது. அங்கு இவ்வளவு நினைவு யாத்திரை ஆகாது. இப்பொழுது இதில் எழுதுவதற்கும் என்ன விஷயம் உள்ளது. காதலன் காதலி எழுதுகிறார்களா என்ன? நான் யாருக்குமே துக்கம் கொடுக்க வில்லையே என்று உங்களுக்குள்ளே

24.03.2009

பாருங்கள். எத்தனை பேருக்கு நினைவூட்டினேன்? இங்கு நாம் வருவதே சேமிப்பு செய்யவே! எனவே இங்கு முயற்சி செய்யுங்கள். இந்த நேரமே சேமிப்பு செய்வதற்கானது ஆகும். 7 நாட்கள், 5 நாட்களுக்கு வருகிறீர்கள். முரளி கேட்டு போய் தனிமையில் அமருங்கள். இங்கோ வீட்டில் அமர்ந்துள்ளீர்கள். தந்தையை நினைவு செய்யுங்கள். அப்பொழுது கொஞ்சம் உங்களுக்கு சேமிப்பு ஆகும். நிறைய தாய்மார்கள் பந்தனத்தில் உள்ளனர். சிவபாபா, பந்தனத்திலிருந்து விடுவியுங்கள் என்று நினைவு செய்கிறார்கள். விகாரத்திற்காக எவ்வளவு அடிக்கிறார்கள். திரௌபதியின் துகிலுரிந்தார்கள் என்று நாடகத்தில் காண்பித்துள்ளார்கள் அல்லவா? நீங்கள் எல்லோரும் திரௌபதிகள் ஆவீர்கள் அல்லவா? எனவே தந்தையை நினைவு செய்து கொண்டே இருக்க வேண்டும். பாபா யுக்திகளோ நிறைய கூறுகிறார். இதில் ஸ்நானம் ஆகியவைகளின் விஷயம் கூடயில்லை. ஆம் கழிவறைக்கு செல்ல வேண்டியிருந்தால் அவசியம் குளிக்க வேண்டும். மனிதர்களோ குளிக்கும் பொழுது கூட ஏதாவதொரு தேவதை அல்லது பகவானை நினைவு செய்கிறார்கள். முக்கியமான விஷயமே நினைவினுடையது. ஞானமோ நிறைய கிடைத்துள்ளது. 84 பிறவி சக்கரத்தின் ஞானமாகும். உங்களுக்குள் அமர்ந்து பாருங்கள். இப்பேர்ப்பட்ட இனிமையிலும் இனிமையான பாபாவை, நம்மை சொர்க்கத்திற்கு எஜமானராக ஆக்கும் பாபாவை நாள் முழுவதிலும் நான் எவ்வளவு நினைவு செய்தேன் என்று உங்களையே கேளுங்கள். மனம் ஒன்றும் அலை பாய்வதில்லையே! எங்கே ஓடும்? உலகமோ இல்லை. இவை எல்லாமே அழிய போகிறது. நாம் மற்றும் பாபா மட்டுமே தான் இருக்கபோகிறோம். இதுபோல உள்ளுக்குள் பேசிக் கொண்டு இருந்தீர்கள் என்றால் மிகுந்த ஆனந்தம் ஏற்படும். இங்கு யாரெல்லாம் வருகிறார்களோ அவர்கள் மிகவும் பழைய பக்தர்கள் ஆவார்கள். யார் வருவதில்லையோ அவர்கள் இன்றைய பக்தர்கள் என்று புரிந்து கொள்ளுங்கள். அவர்கள் தாமதமாக வருவார்கள். ஆரம்ப முதல் பக்தி செய்பவர்கள்; அவசியம் தந்தையிடமிருந்து ஆஸ்தி பெற வருவார்கள். இது தான் உள்ளூர முயற்சி ஆகும். யார் தாரணை செய்வதில்லையோ அவர்கள் மூலம் எந்த முயற்சியும் ஆவதில்லை. இங்கு நீங்கள் வருவதே புத்துணர்வு பெறுவதற்கு. உங்களுக்குளே முயற்சி செய்யுங்கள். அங்கு 12 மாதத்தில் முடியாததை இங்கு ஒருவாரத்தில் அவ்வளவு சேமிப்பு செய்ய முடியும். இங்கு 7 நாட்களில் கசடுகளை அகற்றிவிட முடியும். பாபா ஆலோசனை அளிக்கிறார். நல்லது.

இனிமையிலும் இனிமையான வெகுகாலம் காணாமல் போய் மீண்டும் கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம்:

- (1) தனிமையில் அமர்ந்து தந்தையை நினைவு செய்து சம்பாத்தியம் சேமிப்பு செய்ய வேண்டும். நினைவின் பொழுது மனம் ஒன்றும் அலை பாய்வதில்லையே என்று நமக்குள் நாமே சோதனை செய்ய வேண்டும். நான் எவ்வளவு நேரம் இனிமையான தந்தையை நினைவு செய்கிறேன் என்று.
- (2) சதா இதே குஷியில் இருக்க வேண்டும், நம்மை பாபா இராவணனின் கூண்டிலிருந்து விடுபடுத்தி விட்டார். இப்பொழுது நாம் எப்பேர்ப்பட்ட உலகிற்கு சென்று கொண்டிருக்கிறோம் என்றால் அங்கு வெப்பமும் இருக்காது. குளிரும் இருக்காது. அங்கு எப்பொழுதுமே வசந்த காலமாக இருக்கும்.

வரதானம்: சிநேகத்தின் சக்தி மூலம் மாயையின் சக்தியை அழித்து விடும் சம்பூர்ண ஞானி ஆகுக!

சிநேகத்தில் மூழ்கி இருப்பதுவே சம்பூர்ண ஞானம் ஆகும். சிநேகம் பிராமண பிறவியின் வரதானம் ஆகும். சங்கமயுகத்தில் சிநேகக்கடல், சிநேகத்தின் வைரம் முத்துக்களின் தட்டுக்களை நிரப்பி கொடுத்து கொண்டிருக்கிறார். எனவே சிநேகத்தில் சம்பன்னம் ஆகுகங்கள். சிநேகத்தின் சக்தியால் நிலமை என்ற மலை பரிவர்த்தனை ஆகி தண்ணீர் போல லேசாக ஆகிவிடும். மாயையின் எப்பேர்ப்பட்ட பயங்கரமான ரூபம் அல்லது ராயல் ரூபம் எதிர்த்தாலும் சரி, ஒரு வினாடியில் சிநேக கடலில் மூழ்கி விடுங்கள். அப்பொழுது சிநேகத்தின் சக்தியால் மாயையின் சக்தி அழிந்து போய்விடும்.

சுலோகன்: உடல் மனம் பொருள், சொல் மற்றும் செயலால் தந்தையின் காரியத்தில் சதா சகயோகியாக இருப்பவர்களே யோகி ஆவார்கள்